



अध्याय ४७ वा

श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकुलदेवतायै नमः । श्रीसीतारामचंद्राभ्यां नमः ।

॥ श्रीसद्गुरुसाईनाथाय नमः ॥

ज्याचें क्षणैक देखिल्या वदन । होय अनंत जन्म दुःखदलन ॥

तें परमानंद जनन स्थान । धन्य श्रीवदन साईचें ॥ १ ॥

ज्याचें झालिया कृपावलोकन । तात्काळ कर्मबंधविमोचन ॥

स्वानंद पुष्टी निजभक्तजन । न लगता क्षण लावती ॥ २ ॥

ज्यांचिया कृपादृष्टीपुढें । कर्माकर्माचें फिटें विरडें ॥

यत्कृपासूर्याचिया उजियेडें । भवखद्योत दडे निस्तेज ॥ ३ ॥

जगाचीं पापें भागीरथी धूते । तेषें ती स्वयें मलयुक्त होते ॥

सांचळा निजमळ निरसावयातें । साधूंचे इच्छिते चरपारज ॥ ४ ॥

कधीं साधूंचे पाय लागती । कधीं मजमाजी स्नानार्थ येती ॥

त्यावीण निजपापाची निर्गती । नव्हे हें निश्चिती जाणे ती ॥ ५ ॥

ऐसिया साधूंचा मुकुटमणी । समर्थसाई यांची ही वाणी ॥

जाणूनि अत्यादरें भावीक सज्जनी । आंकणिजे पावनी ही कथा ॥ ६ ॥

नवल या कथेचें महिमान । श्रोते सद्धान वा अज्ञान ॥

परिसंतां तुटेल कर्मबंधन । परमपावन कथा हे ॥ ७ ॥

- नयनांचाही नयन साई । श्रवणांचाही श्रवण पाही ॥
 तेणेंचि रिघोनि माझिये हृदयीं । वार्ताजी ही निवेदिळी ॥ ८ ॥
 साईस्वयें महानुभाव । परिसतां या कथेचा नवलाव ॥
 श्रोते विसरतील देहभाव । अष्टप्रेमभाव दाढतील ॥ ९ ॥
 साई मुखाची हे कथा । लक्ष लावूनि तींच्या हृदयता ॥
 तात्पर्यावरी हृष्टी ठवितां । कृतकर्तव्यता श्रोत्यांस ॥ १० ॥
 तरी विनंती परिसिजे श्रोतां । जरी मी या कथेचा वक्ता ॥
 मीही तुम्हांसारिखाच रिता । न घेतां मथितार्थ प्रेथील ॥ ११ ॥
 आठवितां तयाचें भक्तप्रेम । मन विसरे मनोधर्म ॥
 होय संसारत्रस्ता उपरम । याहूनि परम लाभ काय ॥ १२ ॥
 पूर्वकथेचें अनुसंधान । श्रोतां परिसिजे सावधान ॥
 होईल जीवा समाधान । कथा अव्यवधान परिसतां ॥ १३ ॥
 गताध्यायाचिये अंती । ऐकिली शेळ्यांची कथा श्रोतीं ॥
 तयां ठायीं बाबांची प्रीती । मतजन्मस्पृती तयांचीं ॥ १४ ॥
 तैसीच आतां हेही कथा । द्रव्यलोभाची परमावस्था ॥
 कैसी नेई अधःपाता । सावधानता परिसावी ॥ १५ ॥
 साईच पूर्ण कृपादृष्टि । कथा सूचवी उठाउठी ॥
 येळूं न देई श्रवणा तुटी । सुख संतुष्टी वाढवी ॥ १६ ॥
 कथा वक्ता आणि वदन । स्वयें साई समर्थ आपण ॥
 तेथें हेमाड किमर्थ कवण । उगाच टोपण नांवावा ॥ १७ ॥
 बैसलां साई कथाब्धितटीं । त्या आम्हा काय कथांची आढाढी ॥
 कल्पतरुचिया तळवटीं । कामना लठी तों सिद्धी ॥ १८ ॥

काय दिनकराचिया घरीं । कोण दीपाची चिंता करी ॥
 जया अमृतपान निरंतरी । विषाची लहरी काय तथा ॥ १९ ॥
 असतां आम्हां साईसारिखा । सदैव आमचा पाठिराखा ॥
 बाण काय कथापीयूखा । यथेच्छ चाखा त्या हरिखा ॥ २० ॥
 कर्मसूत्र मोठें गहन । कोणासही ना होई आकलन ॥
 ठकिजेति महासज्ञान । भावार्थी अज्ञान तरिजेत ॥ २१ ॥
 तैसाच दुर्गम ईश्वरी नियम । कोण करील त्याचा अतिक्रम ॥
 आचरा नित्य लौकीक धर्म । करावें सत्कर्म सर्वदा ॥ २२ ॥
 नाही तरी अत्यंत अधर्म । पावूनियां मरणधर्म ॥
 जैसें जैसें जयांचें कर्म । पावती जन्म तदनु रूप ॥ २३ ॥
 'यथा कर्म यथाश्रुत' । शुक्रबीज समन्वित ॥
 काहीं योनिद्वारी प्रवेशत । स्थावर भावामत काहीं ॥ २४ ॥
 'यथाऽप्रज्ञं हि संभवाः' । श्रुत्यर्थ नाही कवणा ठावा ॥
 जन्म घेणें तरी तो घ्यावा । रुचेल जीवा जो जैसा ॥ २५ ॥
 जाणा हे मूढ अविद्यावंत । शरीर गृहणालामी उद्यत ॥
 जैसें जयाचें उपाजित । शरीर प्राप्त तैसें तयां ॥ २६ ॥
 म्हणून शरीरपाता आधीं । नरजन्माची अमोल संधी
 दवडी ना जो आत्मबोधावधी । तो एक सुधी जाणावा ॥ २७ ॥
 तोच संसार बंधमुक्त । इतर संसार चक्रीं पडत ॥
 कधींही शरीरत्वासीं न मुक्त । यातना न चुकत जन्मान्या ॥ २८ ॥
 आतां या कथेचा नवळाव । दुष्टवृत्तीसीं अंतर्भाव ॥
 बुजे मी देह ही आठव । सात्विक अष्टभाव उठतील ॥ २९ ॥

गांठी असतां अमूप धन । स्वभावे जो अत्यंत कृपण ॥
 धिग् धिग् तथाचें जीवन । आभरणशीण अनुभवी ॥ ३० ॥
 त्यांतही वैर वृत्तीचा वारा । कदा काळीही नव्हे बरा ॥
 तथापासाव मनासी आवरा । करील मातेरा जन्माचा ॥ ३१ ॥
 परस्परवैराचा परिणाम । उत्तमाचा जन्मे अधम ॥
 ऋणवैरहत्यांचा धर्म । फिटें तो जन्मपरंपरा ॥ ३२ ॥
 ये अर्थाची अमृतवाणी । साईमुखोद्गत परमपावनी ॥
 करितों सादर श्रोतयांलागुनी । असावें श्रवणी सावधान ॥ ३३ ॥
 तीही कथा जैसी ऐकिली । जैसी माझिया स्मरणी राहिली ॥
 तैसीच कथितों त्याच बोलीं । जे ती माउळी बदलीते ॥ ३४ ॥
 साईच स्वयं चरित्रकार । लिहिवून घेई कथाविस्तार ॥
 हेमाड केवळ निमित्त मात्र । सूत्रधार व्याचा तो ॥ ३५ ॥
 एके प्रातःकालचे प्रहरी । आठ वाजावयाचे अवसरी ॥
 करुनियां नित्याची न्याहरी । पडलों बाहेरा फिरावया ॥ ३६ ॥
 मार्गी जातां जातां श्रमलों । नदी किनारीं एका पातलों ॥
 पाय धुतले स्नान केलें । अंतरीं घालों बहुवस ॥ ३७ ॥
 नदी तरी होती केवढी । या राहत्याच्या नदी एवढी ॥
 पाणी भरलें होतें दुधडी । कांठासी झाडी लव्हाळ्याची ॥ ३८ ॥
 होती तेथें पायवाट । गाढीमार्गही होता स्पष्ट ॥
 वृक्षही कांठी होते घनदाट । छायाही उत्कृष्ट पडलेली ॥ ३९ ॥
 चायू वाहे मंद मंद । तेणें मनाला बहु आनंद ॥
 दृष्टी देखानि वृक्षवृंद । बैसलों स्वच्छंद छायसीं ॥ ४० ॥

जातां चिलीम भरावयाला । तदर्थं छापी भिजवावयाला ॥
 'हराव हराव' शब्द ऐकिला । ध्वनी मज वाटला बेडकाचा ॥४१॥
 नवल काय पाणीच जेथें । बेडूक असणें सहज तेथें ॥
 छापी भिजवून तंव मी परतें । घेतली हातें चकमक ॥ ४२ ॥
 गारेवरी ठिणगी पाडून । चिलीम तयार झाली पेदून ॥
 तोंच एक वाटसरू येऊन । वैसला वंदून मजपाशीं ॥ ४३ ॥
 नम्रपणें मजकडून । चिलीम आपुले हातीं घेऊन ॥
 'छई लांब झुकलांत' म्हणून । आदरें मज पुसून राहिला ॥४४॥
 मशीद फार लांब येथून । तेथें जातां होईल ऊन ॥
 हें पैलीकडे माझें सदन । चिलीम पिऊन जाऊं कीं ॥ ४५ ॥
 तेथें वाईच खा कीं भाकर । स्वस्थ आराम करा विळभर ॥
 मग ऊन खालीं झालियावर । खुशाल माघारां परतावें ॥ ४६ ॥
 मीही येईन बराबर । ऐसें भाषण झालियावर ॥
 चिलीम पेटवुनियां वाटसर । देई मज सादर ओढावया ॥ ४७ ॥
 तिकडे तो बेडूक आर्त स्वरे । ओरड करूं लागे मजरें ॥
 चौकशी केली त्या वाटसरें । क्रीण बरें हा ओरडतो ॥ ४८ ॥
 तंव मी वदे नदी काठीं । बेडूक सांपडलासे संकटीं ॥
 लागले त्याचें कर्म त्या पाठीं ॥ ऐकती गोठी तुज कथितों ॥ ४९ ॥
 पूर्व जन्मीं जैसें करावें । इये जन्मीं तैसें भरावें ॥
 कर्मभोगा सादर व्हावें । आतां रहावें किमर्थ ॥ ५० ॥
 मग ऐसें हें परिसून । चिलीम माझिया हातीं देऊन ॥
 निघाला वाटसरू तेथून । म्हणे मी पाहून येतो जरा ॥ ५१ ॥
 असे खरोखर तो बेडूक । अथवा कोणी प्राणी आणिक ॥
 बनतरी करूं निःशंक । काय त्या दुःख आहे तें ॥ ५२ ॥

ऐसी तथाची इच्छा बघुनी । म्हणालों मी जा ये पाहोनी ॥
 एका मोठ्या सर्पाचे बदनी । बेडूक पडुनी ओरडतसे ॥ ५३ ॥
 दोघेही महा हरामखोर । दोघांचीही कृत्ये अघोर ॥
 पूर्व जन्मींचीं पापें भयंकर । पावले देहांतर भोगावया ॥ ५४ ॥
 असतां चालले ऐसे विचार । गेला वाटसरू त्या जाग्यावर ॥
 आला पाहूनि प्रत्यक्ष प्रकार । म्हणे तो साचार वृत्तांत ॥ ५५ ॥
 सर्पही तो जैसा काल । ऐसा मोठा जबडा विशाल ॥
 बेडूकही मोठा विक्राळ । परी तो फराळ सर्पाचा ॥ ५६ ॥
 घडी अर्ध घडीचा सोबती । पडली सर्पामुखीं आहुती ॥
 काय विचित्र कर्मगती । क्षणांत निश्चिती होईल त्या ॥ ५७ ॥
 तंव मी म्हणालों तथातें । तो काय करितो निश्चितीतें ॥
 त्याचा मी बाप आहे ना येथें । मग मी कशा तें पाहिजे ॥ ५८ ॥
 सोडूनियां अपुलें स्थान । बैसलों जो येथें येऊन ॥
 तो काय बेडूक खाऊं देईन । पहा मी सोडवीन त्या कंसा ॥ ५९ ॥
 आतां ही झुंज सोडविल्यावरी । आपण जाऊं आपुले घरीं ॥
 जा जा एकदां चिलीम भरी । पाहू मग काय करी सर्प ॥ ६० ॥
 चिलीम तात्काळ तयार केली । वाटसरूनें स्वयें चेतविली ॥
 झुरका मारून मजपुढें केली । हातीं मी घेतली ओढावया ॥ ६१ ॥
 मारिले म्यां झुरके दोन । वाटसरूला सर्वें घेऊन ॥
 गेलों त्या लव्हाळया मधून । पावलों तें स्थान विवक्षित ॥ ६२ ॥
 पुनःश्च सर्प अवलोकून । वाटसरू तो गेला भिऊन ॥
 केवढें हें धूढ म्हणून । निवारी मज लागून भीतीनें ॥ ६३ ॥
 म्हणे नका हो जाऊं पुढें । सर्प ती येईल अपुलेकडे ॥
 पळू म्हणनां म्थळ हें सांकडे । नका हो तिकडे जाऊं नका ॥ ६४ ॥

अवलोकितां ऐसा देखावा । वाटसरू तो भ्याळा जीवा ॥
 मग त्या दोघांचिया वरभावा । संबंधें परिसावा उपदेश ॥ ६५ ॥
 अरे बाबा वीरभद्राप्पा । अझून हा तुझा वरी बसाप्पा ॥
 पावला नाही का अनुतापा । दुर्दुर रूपा आला तरी ॥ ६६ ॥
 तूही आलासी सर्पयोनी । तरीही हाडवैर अजुनी ॥
 आतां तरी शरम धरुनी । वैर त्यजुनी स्वस्थ रहा ॥ ६७ ॥
 शब्द पडतां मुखांतुनी । सर्प जो पळाला बेडूक सोडुनी ॥
 सत्वर खोल पाण्यांत शिरुनी । अदृश्य तेथुनि जाहला ॥ ६८ ॥
 मृत्यूचिये मुखामधला । बेडूक टणकर उडून गेला ॥
 तोही झाडींत जाऊन लपला । वाटसरू झाला साश्वर्य ॥ ६९ ॥
 म्हणे हें काय न कळे मजला । शब्द मुखींचा तो काय पडला ॥
 बेडूक कैसा सापानें सोडिला । सापही दडला तो कैसा ॥ ७० ॥
 यांतील वीरभद्राप्पा कोण । तैसाच यांतील बसाप्पा कोण ॥
 वाटसरू पुसे वर्राचें कारण । म्हणे मज निवेदन करा कीं ॥ ७१ ॥
 बरें आधीं झाडाखालतीं । जाऊं ओढूं चिलीम पागुती ॥
 म्हणालों करीन जिन्नासापूर्तीं । मग मी स्वस्थलापती जाईन ॥ ७२ ॥
 आलों दोघे झाडाखालीं । पडली होती दाट सांडली ॥
 गार वाच्याची झुळुक चालली ॥ पुनःश्च सळगावली चिलीम ॥ ७३ ॥
 वाटसरूनें आधीं ओढिली । पश्चात माझिये करीं दिधली ॥
 ती मी ओढितां ओढितां कथिली । कथा त्या वहिली वाटसरूस ॥ ७४ ॥
 पहा माझिये स्थळापासून । कोंस दोन अथवा तीन ॥
 इतकेंच दूर पवित्रस्थान । महिमासंपन्न होतें जुनें ॥ ७५ ॥

तेथें ए कभहादेवाचें । मोढकें देऊळ कधीं फाळाचें ॥
 तयाचिया जीर्णोद्धाराचें । आलें सर्वांचे मनांत ॥ ७६ ॥
 तदर्थ मोठी वर्गणी केली । बरीच रक्कम गोळा झाली ॥
 पूजेअर्चेची व्यवस्था ठरविली । पूर्ण आंखिली रूपरेषा ॥ ७७ ॥
 तेथील एक मोठा धनिक । नेमिलें त्या व्यवस्थापक ॥
 पैसा कोला तयाचे हस्तक । पूर्ण निर्णायक तो केला ॥ ७८ ॥
 तयानें कीर्त ठेवावी पृथक । तींत अपुली वर्गणी रोख ॥
 जमा करावी हें कार्यही अचुक । करावें प्रामाणिकपणानें ॥ ७९ ॥
 परी तो जात्या मोठा कंजूस । खार न लागावा पदरास ॥
 ऐसिया धोरणें चालवी कामास । तें तें तडीस जाईना ॥ ८० ॥
 खर्च कोली सारी रकम । अर्धेमुधें जाहलें काम ॥
 खर्चीना हा पदरचा दाम । गांठीचा छदाम सोडीना ॥ ८१ ॥
 जरी मोठा सावकार । कृपणपणाचा पूर्णवितार ॥
 बोलाची नुसती पेरी साखर । कामासी आकार येईना ॥ ८२ ॥
 पुढें त्याच्या जमली घरीं । मंडळी पैसा जमविणारी ॥
 हणे ही तुझी सावकारी । काय तरीरे कामाची ॥ ८३ ॥
 महादेवाचा जीर्णोद्धार । तूं न लावितां हातभार ॥
 पडेल कैसा नकळे पार । काहीं विचार कर याचा ॥ ८४ ॥
 करुनि लोकांची मनघरणी । पुनःश्च मिळवूं आणिक वर्गणी ॥
 तीही देऊं तुज पाठवूनी । आण कीं ठिकाणीं हें काम ॥ ८५ ॥
 पुढें आणिक पैसा जमला । उत्तम प्रकारें हातीं आला ॥
 काहीं न त्याचा उपयोग झाला । धनिक बैसला तो स्वस्थ ॥ ८६ ॥
 असो जातां काहीं दिवस । आले देवाजीच्या मनास ॥
 याच धनिकाचिया कुटुंबास । जाहला ते समयास दृष्टांत ॥ ८७ ॥

तूं तरी हो जागी उठ । बांधी जा त्या देउळा घुमट ॥
 जे खर्चशील त्याची शतपट । तुज तो नीळकंठ देईल ॥ ८८ ॥
 दुसरे दिवशीं तो दृष्टांत । पतीच्या कार्नीं घातला साद्यंत ॥
 कवडी खर्चतां जया प्राणांत । तथा हा अत्यंत उद्वेगक ॥ ८९ ॥
 करावा अहर्निशचित्त संचय । दुजा न ज्याच्या चित्ता विषय ॥
 तथास या स्वप्नाचा आशय । द्रव्याचा व्यय केवि पटे ॥ ९० ॥
 त्याने सांगितलें पत्नीस । मी न मानी दृष्टांतास ॥
 मुळींच नाहीं माझा विश्वास । मांडला उपहास तियेचा ॥ ९१ ॥
 जैसी जयाची चित्तवृत्ती । तैसीच तथा जगत्स्थिती ॥
 स्वयें असलिया शठप्रकृति । इतरही देखतो तैसेच ॥ ९२ ॥
 जरी असतें देवाचे मनीं । माझाच पैसा ध्यावा काहुनी ॥
 मी काय दूर होतों तुजपासुनी । तुझेच स्वप्नीं का गेला ॥ ९३ ॥
 तुलाच कां हा दृष्टांत झाला । मलाच कां तो देवें न दिधला ॥
 म्हणोनि येइना भरंवसा मजला । याचा न समजला मज भाव ॥ ९४ ॥
 असावे हें खोटें स्वप्न । अथवा हा असेल ईश्वरी यत्न ॥
 नवरा बायकोत व्हावी उत्पन्न । दुही हें चिन्ह दिसतें मज ॥ ९५ ॥
 जीणोंद्वाराचिये कामीं । साह्य माझें आहे का कमी ॥
 महिन्या महिन्यास होते रिकामी । थैली आम्ही भरलेली ॥ ९६ ॥
 लोकां आणित्ती रकम सारी । दिसतें खरें हें बाह्यात्कारीं ॥
 जमाखर्चाची पद्धती व्यापारी । नुकसानकारी मज बहू ॥ ९७ ॥
 लोकांनाही नाहीं अवगत । कळावें तें कैसें तुजप्रत ॥
 तेव्हां हा जो तुझा दृष्टांत । येईना यथार्थ मानावया ॥ ९८ ॥

खरा मानितां होईल फसगत । निद्राभंगें पडती दृष्टांत ॥
 ते काय कोणी मानी यथार्थ । धनिकें हा सिद्धांत ठरवीला ॥ ९९ ॥
 ऐकून बाईल बैसे निवांत । पतीपुढें ती निरुत्तर होत ॥
 पैसा जरी लोक जमवीत । संतोष देत क्वचित्तची ॥ १०० ॥
 प्रेमेवीण भिडेभाडें । पडतां आग्रह अथवा सांकडे ॥
 जें दिघलें तें देवा नावडे । गोडीचें थोडेही बहु मोल ॥ १०१ ॥
 जैसा जैसा पैसा जमत । कामही तैसे तैसे होत ॥
 पैसा थकतां कामही थकत । ऐसें तें दिरंगत चाललें ॥ १०२ ॥
 धनिक काहीना कृपण जैसा । अपुरया पिशवींतील एकही पैसा
 पुनःश्च जाहला दृष्टांत कैसा । कांतेस तो परिसा धनिकाच्या ॥ १०३ ॥
 नको आग्रह करूं पतीस । पैसा देण्यास देऊलास ॥
 भाव तुझा पुरे देवास । द्यावें तव इच्छेस येईल तें ॥ १०४ ॥
 पैसा एक मनोभावाचा । स्वसत्तेचा तो लाखाचा ॥
 अर्पण देवास करी साचा । विचार पतीचा घेऊन ॥ १०५ ॥
 करूं नको व्यर्थ शीण । मना येईल तें द्यावें आपण ॥
 स्वसत्तेचें अल्प प्रमाण । असेना अर्पण करी तें ॥ १०६ ॥
 येथें केवळ भाव कारण । तुझा तो आहे हें जाणून ॥
 काहीं तरी दे दे म्हणून । आग्रह जाण देव धरी ॥ १०७ ॥
 तरी जें असेल अल्प वित्त । देऊनि होई तूं निश्चित ॥
 भावावीण देणें तें अनुचित्त । देवा न यत्किंचित आवडे ॥ १०८ ॥
 विनाभाव जो देईल । त्याचें तें सर्व मातीमोल ॥
 अंतीं समूळ निष्फळ होईल । अनुभव हा येईल अविलंबें ॥ १०९ ॥
 असो हा दृष्टांत ऐकुनी । केला तिनें निश्चय मनीं ॥
 पितुदत्त अलंकार वेंचूनि । मागणें परिपूर्ण करावें ॥ ११० ॥

मग तीनें पती लागून । केला तो निश्चय निवेदन ॥
 पतीनें तें घेतलें ऐकून । अंतरीं उद्दिग्ध जाहला ॥ १११ ॥
 लोभ तेथें कैचा विचार । नाही देवधर्म आचारा।
 मनीं म्हणे हा काय अविचार । भ्रांतिष्ट साचार ही झाली ॥११२॥
 म्हणे हे तिचे अलंकार । करूनियां सर्वांचा आकार ॥
 मोल उरवून एक हजार । जमीन नांवावर चढवावी ॥ ११३ ॥
 अलंकार खरीदिले आपण । पैशा ऐवजीं पत्नी लागून ॥
 दिधली अपुली जमीन खाजण । होती जी गहाण कोणाची ॥११४॥
 जमीनही ती होती ओसिक । पर्जन्य काळींही नापीक ॥
 पत्नीस म्हणे करून टाक । अर्पण पिनाकपाणीस ॥ ११५ ॥
 हजारची ऐसी जमीन । करितां देवालागीं दान ॥
 दृष्टान्तरूप होईल प्रसन्न । होसील उत्तीर्ण ऋणांतुनी ॥ ११६ ॥
 असो मानुनि पतीचें वचन । कृपणकांता तव जमीन ॥
 प्रेमभावें करी अर्पण । शंकर संतोषण वहाव्या ॥ ११७ ॥
 वस्तुस्थिती पाहूं जातां । दोनशेंच्या कर्जाकरितां ॥
 धनिकापाशीं गहाण असतां । दुबकीची सत्ता हिजवर ॥ ११८ ॥
 दुबकी एक अनाथ बाई । जमीन तीच्या सत्तेची ही ॥
 ती ही जमीन गहाण देई । आपत्तिपायीं द्रव्याच्या ॥ ११९ ॥
 परी धनिक महालोभी । शंकराही फसवितान भी ॥
 कांतिचें स्त्रीधन दाबी । कपटलाभीं सुखमानी ॥ १२० ॥
 बहु खोटी हे विषयलाळसा । करी विषयासक्ताचे नाशा ॥
 गुंतू नये या विषयपाळा । जीविताशा असेल जरी ॥ १२१ ॥
 श्रवणलाळसे मरे कुरंग । सुंदर मणि धारणें भुजंग ॥
 तेजावळोकन गोडिये पतंग । ऐसा हा कुसंग विषयांचा ॥ १२२ ॥

विषयभोगा लागे धन । तदर्थ यत्न करितां महन ॥
 विषयतृष्णा वाढे दारुण । अशक्य निवारण तियेचें ॥ १२३ ॥
 निःसंशय बुडीत जमीन । प्रसन्नही न पिके कण ॥
 ती म्हणे करा कृष्णार्पण । काय तें पुढ्य दावाचें ॥ १२४ ॥
 जेथें न यत्किंचितही संकल्प । कृष्णार्पण तें निर्विकल्प ॥
 ऐसें नव्हे तें जोडिलें पाप । अतीं जें संतापकारक ॥ १२५ ॥
 येरीकडे गरीब ब्राह्मण । जो त्या देवाचें करी पूजन ॥
 देवार्थ जमीन होतां संपादन । पावला समाधान अत्यंत ॥ १२६ ॥
 असो पुढें कांहीं कोलें । विपरीतचि होऊनि गेलें ॥
 कुत्तिका नक्षत्र अपार वरसलें । तुफान झालें भयंकर ॥ १२७ ॥
 एकाएकी वीज पडली । इमारत ती सारी खचली ॥
 धनी तेवढी सुरक्षित राहिली । दग्ध झाली अवशेष ॥ १२८ ॥
 धनिकावरही पडला घाला । निजकांतेसह तोही निमाला ॥
 दुबकीही पावली पंचत्वाला । शेवट हा झाला तिघांचा ॥ १२९ ॥
 पुढें हा धनीक मथुरा नगरीं । एका गरीब ब्राह्मणा उदरीं ॥
 त्याची ती भायिक अंतुरी । पुजाऱ्या घरीं जन्मली ॥ १३० ॥
 नांव तीचें ठेविलें गौरी । दुबकीचीही आणीक परी ॥
 शंकराच्या गुरुवाचे उदरीं । तिये नारीचा नर झाला ॥ १३१ ॥
 त्या नराचें वारसें कोलें । चनवसाप्पा नाम ठेविलें ॥
 ऐसें तिघांचें स्थित्यंतर घडलें । फलोन्मुख झालें तत्कर्म ॥ १३२ ॥
 धनिक पावतां पुनर्जन्म । वीरभद्र ठेविलें नाम ॥
 हेंच कीं प्रारब्ध कर्माचें वर्म । भोगेंच उपरम त्यासी ॥ १३३ ॥
 शंकराचा जो पुजारी । त्याची मज आवड भारी ॥
 नित्य येऊनि आम्हां घरीं । चिलीम मजबरोवरी पीतसे ॥ १३४ ॥

मग आम्ही आनंद निर्भर । गोष्टी कराव्या रात्रभर ॥
गौरी वाढली झाली उपवर । तीसही बरोबर आणीतसे ॥ १३५ ॥
तोही माझी भक्ती करी । एके दिवसीं पुसे पुजारी ॥
धुंदूनि पाहिळीं स्थळें सारी । कुठेंही पोरीचें जवेना ॥ १३६ ॥
बाबा ठिकाण पाहतां थकलों । प्रयत्न हरले टेकीस आलों ॥
किमर्थ वाहसी चिंता मी बदलों । वर मार्ग चालों लागला ॥ १३७ ॥
मुलगी तुझी भाग्यशाली । होईल मोठी पैसेवाली ॥
तिलाच शोधीत आपले पाउलीं । वर तिचा चालीस लागला ॥ १३८ ॥
अल्पावकाशें तूझिया सदना । येईल पुरवील तुझी कामना ॥
करील गौरीचिया पाणिग्रहणा । तूझिया वचना अनुसार ॥ १३९ ॥
येरीकडे वीरभद्र । गरीबीचा घर संसार ॥
आईबापांस देऊनि धीर । सोडोनि जो घर निघाला ॥ १४० ॥
तो गांवोगांवी भिक्षाटन । कधीं मोलवजूरी करून ॥
कधीं जें मिळे तेंच खाऊन । संतुष्ट राहून फिरतसे ॥ १४१ ॥
फिरतां फिरतां दैवें आला । पुजाऱ्याविये सदना पातला ॥
अल्लामियाची अघटित लीला । आवडूं लागला सकळांस ॥ १४२ ॥
होतां होतां लोभ जडला । वाटलें गौरी द्यावी त्याला ॥
नाही गोत्रगण योग जुळला । आनंद झाला पुजारीया ॥ १४३ ॥
सर्वें घेऊन वीरभद्राला । एके दिवशीं पुजारी आला ॥
दोघां पाहूनि त्या समयाला । विचार स्फुरला एकाकीं ॥ १४४ ॥
बिचारा सरिसा उच्चार झाला । सांपत लग्नाला मुहूर्त असला ॥
तर तूं याला या गौरीला । देऊनि मोकळा हो आतां ॥ १४५ ॥
घेऊनिपां कांतिचें अनुमत । वर वीरभद्र केला निश्चित ॥
पाहोनियां विवाह मुहूर्त । विवाह यथोचित लाविला ॥ १४६ ॥

पूर्ण होतां निजकार्यार्थे । कुटुंब आलें दर्शनार्थे ॥
 आणिक माझिया आशीर्वादार्थे । प्रपंची कृतार्थे व्हावया ॥ १४७ ॥
 दिधलें उल्हासें आशीर्वचन । मिळूं लागतां सुखार्थें अन्न ॥
 वीरभद्राची मुद्रा प्रसन्न । जाहली सुखसंपन्न होतांची ॥ १४८ ॥
 तोही माझे भक्तीस लागला । अल्पावकाशें संसार धाटला ॥
 परी भाग्याचा कोण आधिला । यें न जो विटला पैशाविण ॥ १४९ ॥
 या पैशाचा मोठा पेंच । थोरांमोठ्यांसही त्याचा जाच ॥
 वीरभद्राही समयीं टांच । द्रव्याचा असाच हा खेळ ॥ १५० ॥
 बाबा ही बेडी मोठी दुर्धर । पैशावांचून होतो बेजार ॥
 काहीं तरी सांगा प्रतिकार । जेणें मज संसार झेपेल ॥ १५१ ॥
 धालितो पार्यां लोटांगण । आतां न वरवें प्रतारण ॥
 करा माझे संकट निवारण । तुम्हीच या कारण लग्नाळा ॥ १५२ ॥
 मीही त्याला बहु बोधानें । प्रेमें आशिर्वचना घावें ॥
 अल्ला मालीक त्या हें ठावें । संकट निरसावें त्यानेंच ॥ १५३ ॥
 जाणोनि वीरभद्र मनोगत । पुरावे इच्छित मनोरथ ॥
 म्हणोनि मी त्यातें आश्वासित । व्हावें न दुश्चित्त यत्किंचित ॥ १५४ ॥
 निकट तुझा भाग्यकाल । करूं नको व्यर्थ तळमळ ॥
 द्रव्य तुझ्या हाताचा मळ । होईल सुकाल तयाचा ॥ १५५ ॥
 द्रव्यानें मांडिली माझी हेळणा । विसंबेना कांतेचा आणा ॥
 पुरे पुरे ही आतां विटवना । नको हा मोठेपणा लग्नाचा ॥ १५६ ॥
 असो पुढें झालें अभिनव । पहा गौरीच्या ग्रहाचें गौरव ॥
 स्वाजण जमिनीस चढला भाव । कळेना भाव देवाची ॥ १५७ ॥

आला एक खरेदीदार । लाख रुपये धावया तयार ॥
 अर्थे रोख दिधले जागेवर । अर्थे हप्त्यावर ठरविले ॥ १५८ ॥
 प्रति वर्षी दोन हजार । सव्याज द्यावे झाला विचार ॥
 पैका पंचवीस वर्षानंतर । भरपाई भरपूर गौरीची ॥ १५९ ॥
 ठराव सर्वास पसंत पडला । चनवसणा गुरव उठिलेला ॥
 पैका म्हणे जो शंकरा अपिलेला । गुरव पहिला मालिक त्या ॥ १६० ॥
 तो म्हणे मज गुरवासाठी । अर्थे व्याज वर्षाकाठी ॥
 मिळावे माझिया हिशापोटी । त्यावीण संतुष्टी मज नाही ॥ १६१ ॥
 वीरभद्राःपा नेदी कांहीं । चन वसाःपा स्वस्थ न राही ॥
 जुंपली वादावादी पाही । आले ते दोघेही मजकडे ॥ १६२ ॥
 शंकर तिचेचा पूर्ण स्वामी । जमीन येईना ती इतराकामी ॥
 न पढावें व्यर्थ लोभसंभ्रमी । दोघांस मग मी सांगितलें ॥ १६३ ॥
 अपिली जी शंकराप्रती । तिचेंच मोल आहे हें निश्चिती ॥
 गौरीवीण जे जे अभिलाषिती ॥ तयांच्या माती तोंडांत ॥ १६४ ॥
 देवाच्या अनुज्ञेवीण । शिवेल जो या पैशाला कोण ॥
 होईल देवाचे कोपास कारण । मत्ता ही संपूर्ण देवाची ॥ १६५ ॥
 प्रभुत्व जीवर पुजारियाचें । गौरीचे नातें वारसपणाचें ॥
 काय चाले तें परकीयाचें । धन तें गौरीचें स्वसत्तेचें ॥ १६६ ॥
 म्हणोनि मग मी त्या दोघातें । बदलों गौराईच्या सत्ते ॥
 वर्ततां घेऊनि तिच्या अनुमतातें । कृतार्थतेतें पावाल ॥ १६७ ॥
 वर्तल्या तिच्या इच्छेबाहेर । देव नाही राजी होणार ॥
 वीरभद्राःपास नाही अधिकार । स्वतंत्र व्यवहार करावया ॥ १६८ ॥

ऐसा जरी मी माझा विचार । केला परिस्फुट तेथें साचार ॥
 तरी वीरभद्र रागावला मजवर । शिष्यांचा गजर वरसला ॥ १६९ ॥
 तो म्हणे बाबा तुमच्या मनीं । भाझिया पत्नीची मालकी स्थापुनी ॥
 सर्व रकमेचा हेंकर देऊनि । निजहित साधुनी बैसावे ॥ १७० ॥
 परिसोनि हे त्याचे शब्द । झालों मी जागचे जागीं स्तब्ध ॥
 अहामियाची करणी अगाध । उगाच कां खेद करावा ॥ १७१ ॥
 वीरभद्राच्या मज हें बोलला । घरीं कातेवरी अति तणाणला ॥
 ती तव दुपारीं दर्शनाला । येऊनि विनवाला लागली ॥ १७२ ॥
 बाबा कोणाच्या बोलावर । लक्ष देऊनि अवकृपा मजवर ॥
 न करावी मी पसरितें पदर । लोभ मज कन्येवर असावा ॥ १७३ ॥
 ऐसे तिचे शब्द परिसोन । म्यां तीस दिधलें पूर्ण आश्वासन ॥
 सात समुद्र न्यहाल करीन । तुज त्वां खिन्न नसावे ॥ १७४ ॥
 तेच रात्री असतां निद्रिस्त । गौरी बाईस झाला दृष्टांत ॥
 शंकरानें येऊनि स्वप्नांत । कथिलें ती मात परिजायी ॥ १७५ ॥
 पैसा हा सर्व तुझा पाहीं । देऊं नको कोणास कांहीं ॥
 व्यवस्था तुज वदतों तीही । सदा राहिल ऐसे करी ॥ १७६ ॥
 देवलाप्रीत्यर्थ जो जो पैसा । चनवसाव्या सांगेल तैसा ॥
 लावावा मज त्याचा भरंबसा । निर्वध हा ऐसा राखावा ॥ १७७ ॥
 इतर कार्या पैसा लावितां । व्हावी न पैसाची अव्यवस्था ॥
 म्हणून मशीदींतील बाबांस न पुसतां कांहींही व्यवस्था न करावी ॥ १७८ ॥
 गौराबाईनें तो मजला । दृष्टांत साद्यंत कथन केला ॥
 मीही सद्धा यथोचित दिधला । मानावयाला दृष्टांत ॥ १७९ ॥

मुद्दल तूझे तूच घेई । चन बसाप्पास व्याजाची निमाई ॥
 ऐसें नित्य करीत जाई । संबंध नाही वीरभद्रा ॥ १८० ॥
 हेसें आम्ही असतां बोलत । दोघेही ते आले मांडत ॥
 परस्परांनीं व्हावे शांत । उपाय मी अत्यंत वेचले ॥ १८१ ॥
 शंकराचा तो दृष्टांत । झाला जो होता गोरईप्रत ॥
 दोघांसही कथिला साद्यंत । परिसोनि उन्मत्त वीरभद्र ॥ १८२ ॥
 वीरभद्रें शिव्यांची लाखोली । प्रतिपक्षावर यथेच्छ वाहिली ॥
 अद्वातद्वा भाषणें केलीं । वृत्ति गांगरली दुजिघावी ॥ १८३ ॥
 तपास झाला उन्मत्त वात । शिव्याशापांची बडबड करीत ॥
 सांपडशील तेथें घात । करीन मी म्हणत मुखानें ॥ १८४ ॥
 चन बसाप्पास अनुलक्षून । वीरभद्राप्पा उन्मत्त होऊन ॥
 म्हणे मी तुझे तुकडे करीन । खाईन गिलीन सागळेच ॥ १८५ ॥
 चन बसाप्पा भीतित्रस्त । पाय माझे घट्ट धरित ॥
 म्हणे करा मज संकटमुक्त । अभय मग देत मी त्याला ॥ १८६ ॥
 तंव मी दीन चनबसाप्पातें । धीर देऊनि बदलो तेथें ॥
 वीरभद्राचिया हस्तें । मळ मी तूते देई नां ॥ १८७ ॥
 असो पुढें होऊनि वात । वीरभद्राचा जाहला अंत ॥
 तो मग जन्मला सर्पयोनीत । ऐसें त्या देहांतर जाहलें ॥ १८८ ॥
 चन बसाप्पास पडली दहशत । तीतचि झाला त्याचा अंत ॥
 जन्म पावे ददुर योनीत । ऐसें हें चरित तयाचें ॥ १८९ ॥
 पूर्व जन्मीच्या बैराभाठीं । जन्म आला सापा पोठीं ॥
 लागला बसाप्पा ददुरा पाठीं । धरी त्या शक्ती वीरभद्र ॥ १९० ॥
 ददुर रूपें बसाप्पा दीन । भद्राप्पा सर्पाभुखीं पडून ॥
 परिसून तयाचें करुणा वचन । हेलाबलें कीं मन माझे ॥ १९१ ॥

पूर्व दत्तवचन स्मरून । सर्पाचिया तोंडामधून ॥
 चन बसाण्या मुक्त करून । पाळिलें वचन मी अपुलें ॥ १९२ ॥
 अह्या निज भक्तां लागून । संकट समयीं ये धाऊन ॥
 त्यामेंच येथें मज पाठवून । करविलें रक्षण भक्तांचें ॥ १९३ ॥
 हें तो प्रत्यक्ष अनुभवा आलें । वीरभद्राण्यास हांकून लाविलें ॥
 चन बसाण्यास संकटीं तारिलें । सकल हें कोलें देवांचें ॥ १९४ ॥
 असो आतां भर कीं चिळीमी । पिऊनि जाईन अपुले धामी ॥
 तूही जाई अपुले ग्राणीं । लक्ष मन्नामीं असूं दे ॥ १९५ ॥
 ऐसें वदौनि चिळीम प्यालों । सत्संगांचें सौख्य लाधलों ॥
 फिरत फिरत परत आलों । परम मी धालों निजांतर ॥ १९६ ॥

इतिश्री संतसज्जन प्रेरिते । भक्त हेमाडपंत विरचिते ॥

श्री साई समर्थसच्चरिते । श्रीसाईमुखश्रुत कथाकथनं नाम

सप्तचंद्रवारिंशोऽध्यायः संपूर्णः ॥

श्रीसद्गुरुसाईनाथार्पणमस्तु । शुभंभवतु ॥